

ஜூன்- 07

TNPSC துளிகள்

- ❖ ஜேவியர் ஒலிவன், மெட்டா நிறுவனத்தின் (பேஸ்புக்) புதிய தலைமைச் செயல்பாட்டு அதிகாரியாக நியமிக்கப் பட்டுள்ளார் .
- ❖ உத்தரப் பிரதேசத்தில் உள்ள கிரேட்டர் நொய்டாவின் ஜெவார் என்ற நகரில் நிறுவப்பட்ட உள்ள நொய்டா சர்வதேச விமான நிலையத்தைக் கட்டமைப்பதற்கான ஒப்பந்தத்தை டாடா புராஜெக்ட்ஸ் நிறுவனம் பெற்றுள்ளது.
- ❖ மத்திய இளையோர் விவகாரம் மற்றும் விளையாட்டுத் துறை அமைச்சர் அனுராக் தாக்கூர், உலக சைக்கிள் தினத்தன்று நாடு தழுவிய 'ஃபிட் இந்தியா ஃப்ரீடம் ரைடர் சைக்கிள் பேரணியை' தொடங்கி வைத்தார்.
- ❖ ஓடிசாவின் ரூர்கேலாவைச் சேர்ந்த ஸ்ரேயா லென்கா என்ற 18 வயது சிறுமி, தென் கொரியாவின் ஒரு பிரபல பாப் இசைக்குழுவான பிளாக்ஸ்வானின் ஐந்தாவது உறுப்பினராகத் தேர்ந்தெடுக்கப்பட்டுள்ளார்.
- ❖ ராஜஸ்தானின் கரௌலி மாவட்டத்தில் கர்ப்பிணிப் பெண்களுக்காக 'அஞ்சல்' எனப் படும் ஒரு சிறப்புச் சுகாதாரப் பாதுகாப்பு அபியான் திட்டமானது தொடங்கப் பட்டு உள்ளது.
 - இதன் மூலம் 13 ஆயிரத்துக்கும் மேற்பட்டப் பெண்கள் பயனடைந்துள்ளனர்.
- ❖ ரஃபேல் நடால் தனது 14வது பிரெஞ்ச் ஓபன் டென்னிஸ் பட்டத்தை வென்றதன் மூலம் 22வது கிராண்ட்ஸ்லாம் கோப்பையைக் கைப்பற்றிச் சாதனை படைத்துள்ளார்.

தேசியச் செய்திகள்

இரண்டுக் கப்பல்களுக்குப் பிரியாவிடை



- ❖ இந்தியக் கடற்படையானது, அதன் இரண்டுக் கப்பல்களான ஐஎன்எஸ் நிஷாங்க் மற்றும் ஐஎன்எஸ் அக்சய் ஆகியவற்றிற்குப் பிரியாவிடை அளித்தது.
- ❖ இரண்டுக் கப்பல்களும் 32 ஆண்டுகாலச் சேவைக்குப் பிறகு, கடற்படை கப்பல் கட்டும் தளத்தில் படையிலிருந்து விலக்கப்படும்.
- ❖ அனைத்துக் கடற்படையினரும் தங்கள் கப்பல்களின் பெயர்களைத் தங்கள் சொந்த அடையாளமாக கொண்டுள்ளனர்.
- ❖ ஐஎன்எஸ் நிஷாங்க் என்பது வீர் ரக ஏவுகணைப் பாதுகாப்பு கப்பல் வரிசையில் உருவாக்கப் பட்ட நான்காவது கப்பல் ஆகும்.
- ❖ மேலும், 1971 ஆம் ஆண்டு போரில் வீரதீரச் செயலிற்குப் பெயர் பெற்ற கில்லர் படைப் பிரிவின் ஒருங்கிணைந்தப் பகுதியாக இது விளங்கியது.

- ❖ ஜன்எஸ் அக்சய் என்பது 23வது ரோந்துக் கப்பல் படையின் ஒரு பகுதியாகும்.
- ❖ இதன் முதன்மைப் பணி நீர்மூழ்கிக் கப்பல் எதிர்ப்பு மற்றும் கடலோர ரோந்து ஆகும்.

முதல் திரவ கண்ணாடி தொலைநோக்கி

- ❖ நாட்டின் முதல் மற்றும் ஆசியாவிலேயே மிகப்பெரிய திரவக் கண்ணாடி தொலை நோக்கி உத்தரகாண்ட் மாநிலத்தில் உள்ள தேவஸ்தல் என்ற மலையில் அமைக்கப் பட்டுள்ளது.
- ❖ மீயொளிர் விண் முகில்கள், ஈர்ப்புக் குவியங்கள், விண்வெளிக் குப்பைகள் மற்றும் குறுங்கோள்கள் போன்ற நிலையற்ற அல்லது மாறக் கூடியப் பொருள்களை அடையாளம் காண்பதற்காக இது வானில் தற்போது கண்காணிப்பு நடவடிக்கைகளை மேற்கொள்ளும்.
- ❖ இந்தியத் திரவக் கண்ணாடி தொலைநோக்கி (ILMT) வானத்தை ஆய்வு செய்ய உதவும்.
- ❖ இது அண்டங்கள் மற்றும் பிற வானியல் வளங்களைக் கண்காணிப்பதைச் சாத்தியம் ஆக்குகிறது.



அகமதாபாத் இந்திய மேலாண்மைக் கல்வி நிறுவனத்தின் வேளாண் நில விலைக் குறியீடு



- ❖ அகமதாபாத்தின் இந்திய மேலாண்மைக் கல்வி நிறுவனமானது வேளாண்

நிலங்களின் விலைக் குறியீட்டை உருவாக்குவதற்காக வேளாண் நிலங்களுக்கான மின்-சந்தையான SFarmsIndia என்ற நிறுவனத்துடன் கை கோர்த்துள்ளது.

- ❖ இது இந்தத் தளத்தில் மேற்கொள்ளப்படும் கொள்முதல் மற்றும் விற்பனையை அடிப்படையாகக் கொண்டது.
- ❖ இந்தியாவில் வேளாண் நிலங்களின் விலை மீதான தரக் கட்டுப்பாடு சார்ந்த தரவைப் பதிவு செய்து வழங்குவதை நோக்கமாகக் கொண்டு இந்தக் குறியீடானது வடிவமைக்கப் பட்டுள்ளது.
- ❖ இந்தக் குறியீடு, சந்தையில் (SFarmsIndia) விலை மாற்றங்களைக் கண்காணிப்பதோடு, மாதாந்திர அடிப்படையிலான ஒரு கலப்பு விலை நிர்ணய வழிமுறையையும் உருவாக்கும்.
- ❖ இது ஆண்டிற்கு இருமுறை புதுப்பிக்கப்படும்.
- ❖ இதற்கு அகமதாபாத்தின் இந்திய மேலாண்மைக் கல்வி நிறுவனம் மற்றும் SFarmsIndia நில விலைக் குறியீடு (ISALPI) என்று பெயரிடப்படும்.
- ❖ கர்நாடகா, ஆந்திரப் பிரதேசம், தமிழ்நாடு, மகாராஷ்டிரா, உத்தரப் பிரதேசம், தெலுங்கானா ஆகிய மாநிலங்களில் இது சோதனை அடிப்படையில் தொடங்கப் பட்டு உள்ளது.

ஆயுஷ்மான் பாரத் டிஜிட்டல் திட்டத்துடன் இ-சஞ்சீவனி திட்டம் ஒருங்கிணைப்பு



- ❖ தேசிய சுகாதார ஆணையமானது, மத்திய அரசின் 'இ-சஞ்சீவனி' தொலைதூர மருந்து வழங்கீட்டுச் சேவையானது ஆயுஷ்மான் பாரத் டிஜிட்டல் திட்டம் என்ற திட்டத்துடன் ஒருங்கிணைக்கப் பட்டுள்ளதாக அறிவித்தது.
- ❖ இந்த ஒருங்கிணைப்பானது இ-சஞ்சீவனி பயனாளிகள் தமது ஆயுஷ்மான் பாரத் சுகாதாரக் கணக்குகளை எளிதாக உருவாக்க உதவும்.
- ❖ பயனாளிகள் தங்களின் தற்போதையச் சுகாதாரப் பதிவுகளை ஒன்றோடொன்று இணைக்கவும் அவற்றை முறையாக நிர்வகிக்கவும் இதைப் பயன்படுத்த முடியும்.
- ❖ பயனாளிகள் தங்கள் உடல்நலப் பதிவுகளை இ-சஞ்சீவனி என்ற சேவை மூலம் மருத்துவர்களுடன் பகிர்ந்து கொள்ள இது வழி வகுக்கும்.
- ❖ இது மருத்துவம் சார்ந்த சிறப்பான முடிவினை மேற்கொள்ளவும், மருத்துவச் சிகிச்சை வழங்கீட்டின் தொடர்ச்சியை உறுதி செய்வதற்கும் உதவும்.

- ❖ ஆயுஷ்மான் பாரத் டிஜிட்டல் திட்டமானது, இந்தியாவில் தற்போதுள்ள டிஜிட்டல் சுகாதாரத் தீர்வுகள் மற்றும் பங்குதார நிறுவனங்கள் ஆகியவற்றிற்கு இடையில் உள்ள இடைவெளிகளைக் குறைக்கும் முயற்சியில் டிஜிட்டல் கட்டமைப்புகளை உருவாக்கச் செய்வதை நோக்கமாகக் கொண்டுள்ளது.

இந்திய விமானப்படைப் பாரம்பரிய மையம்

- ❖ பல்வேறு போர்களில் இந்திய விமானப் படையின் பங்கு மற்றும் அதன் ஒட்டுமொத்தச் செயல்பாட்டை வெளிப்படுத்தும் பாரம்பரிய மையம் சண்டிகரில் நிறுவப்பட உள்ளது.
- ❖ இந்திய விமானப் படை மற்றும் சண்டிகர் அரசு நிர்வாகம் ஆகியவற்றினால் இணைந்து 'இந்திய விமானப்படைப் பாரம்பரிய மையமானது' நிறுவப்படும்.
- ❖ இந்தப் பாரம்பரிய மையத்தில் இந்திய விமானப் படையின் பல்வேறு அம்சங்களை முன்னிலைப் படுத்தும் கலைப்பொருட்கள், மாதிரிகள் மற்றும் ஊடாடும் அமைப்புகள் இடம் பெறும்.



புனீத் சாகர் அபியான்



- ❖ தேசிய மாணவர் படையானது 'புனீத் சாகர் அபியான்' என்ற நாடு தழுவிய முதன்மைப் பிரச்சாரத்தின் சமீபத்தியக் கட்டத்தினைத் தொடங்கியுள்ளது.
- ❖ இது கடற்கரைகள், ஆறுகள் மற்றும் ஏரிகள் உள்ளிட்ட பிற நீர்நிலைகளிலிருந்து நெகிழிப் பொருட்கள் மற்றும் பிற கழிவுகளைச் சுத்தம் செய்வதை ஒரு நோக்கமாகக் கொண்டுள்ளது.
- ❖ மேலும், கடற்கரைகள் மற்றும் ஆற்றின் முகப்புகளைச் சுத்தமாக வைத்திருப்பதன்

முக்கியத்துவம் குறித்து உள்ளூர் மக்களிடையே ஒரு விழிப்புணர்வை அதிகரிப்பதும் இதன் நோக்கமாகும்.

சர்வதேசச் செய்திகள்

துருக்கியின் பெயர் மாற்றம்

- ❖ இனி, ஐக்கிய நாடுகள் சபையில் துருக்கி என்ற பெயர் துர்க்கியே என்று அழைக்கப்படும்.
- ❖ உள்நாட்டில், குடிமக்கள் அந்நாட்டினை துர்க்கியே என்றே குறிப்பிடுகிறார்கள்.
- ❖ ஆனால் அதன் ஆங்கில வடிவமான 'துருக்கி' என்ற பெயரே சர்வதேச அளவில் ஏற்றுக் கொள்ளப்பட்டது.
- ❖ 1923 ஆம் ஆண்டில் இந்த நாடு சுதந்திரம் அடைந்ததைத் தொடர்ந்து 'துருக்கி' என்ற பெயர் ஏற்றுக் கொள்ளப்பட்டது.

பெயர் மாற்றப்பட்ட பிற நாடுகள்

- ❖ நெதர்லாந்து நாடானது அதன் முந்தையப் பெயரான ஹாலந்து என்பதிலிருந்து பெயர் மாற்றம் பெற்றது.
- ❖ மாசிடோனியா கிரீஸ் நாட்டுடனான அரசியல் தகராறுகளால் வடக்கு மாசிடோனியா எனப் பெயர் மாற்றம் பெற்றது.
- ❖ ஈரான் 1935 ஆம் ஆண்டில் பெர்சியா என்ற அதன் பெயரை மாற்றியது.
- ❖ சியாம் அதன் பெயரைத் தாய்லாந்து என மாற்றியது
- ❖ ரோடீசியா அதன் காலனித்துவப் பாரம்பரியத்தை மாற்றுவதற்காக ஜிம்பாப்வே என மாற்றப் பட்டது.



இரண்டாம் எலிசபெத் மகாராணியின் 70 ஆம் ஆண்டுகால ஆட்சி நிறைவு விழா

- ❖ இரண்டாம் எலிசபெத் மகாராணியின் 70 ஆம் ஆண்டுகால நிறைவு விழா 2022 ஆம் ஆண்டில் ஐக்கியப் பேரரசு மற்றும் காமன்வெல்த் நாடுகளில் கொண்டாடப்படுகிறது.
- ❖ இது இராணி பதவியேற்ற 70வது ஆண்டு நிறைவைக் குறிக்கிறது.
- ❖ இரண்டாம் எலிசபெத் மகாராணி 1952 ஆம் ஆண்டு பிப்ரவரி 06 ஆம் தேதியன்று அவரது தந்தையான மன்னர் ஆறாம் ஜார்ஜ் இறந்ததையடுத்து அந்த நாட்டின் ராணியாகப் பொறுப்பேற்றார்.


- ❖ எலிசபெத்தின் முறையான முடிசூட்டு விழா 1953 ஆம் ஆண்டு ஜூன் 02 ஆம் தேதியன்று நடைபெற்றது.
- ❖ இந்த நிலையை முதலில் எட்டியவர் இராணி இரண்டாம் எலிசபெத் ஆவார்.



பொருளாதாரச் செய்திகள்

ஊழியர் வருங்கால வைப்பு நிதிக்கான வட்டி விகிதம்

- ❖ 2021-22 ஆம் ஆண்டிற்கான ஊழியர்களின் வருங்கால வைப்பு நிதிக்கான வைப்புத் தொகை மீதான வட்டி விகிதத்தினை 8.1 சதவீத அளவில் அரசு அங்கீகரித்துள்ளது.
- ❖ ஓய்வூதிய நிதி அமைப்பான ஊழியர் வருங்கால வைப்பு நிதி அமைப்பின் சுமார் ஐந்து கோடி சந்தாதாரர்களுக்கு இதுவரை வழங்கப்பட்டு வரும் வட்டி விகிதத்தில் இது நாற்பது ஆண்டுகளில் இல்லாத அளவு குறைவாக உள்ளது.
- ❖ இந்த ஆண்டு மார்ச் மாதத் தொடக்கத்தில், 2021-22 ஆம் ஆண்டிற்கான வருங்கால வைப்பு நிதிக்கான வட்டியை 2020-21 ஆம் ஆண்டில் வழங்கப்பட்ட 8.5 சதவீதம் என்ற அளவிலிருந்து 8.1 சதவீதம் என்ற அளவாகக் குறைப்பதற்கு ஊழியர் வருங்கால வைப்பு நிதி அமைப்பு முடிவு செய்திருந்தது.



மாநிலச் செய்திகள்

நேரடித் தொடர்பற்ற வட்டாரப் போக்குவரத்து அலுவலகங்கள்

- ❖ மகாராஷ்டிரா அரசானது முழுவதும் நேரடித் தொடர்பற்ற வட்டாரப் போக்குவரத்து



அலுவலகங்களைத் தொடங்கியுள்ளது.

- ❖ அம்மாநிலத்தின் குடிமக்கள் வட்டாரப் போக்குவரத்து அலுவலகங்களில் நேரடியாகச் செல்ல வேண்டியதற்கான அவசியமின்றி, ஓட்டுநர் உரிமம் போன்ற பல வசதிகளைப் பெற உதவுவதை இது நோக்கமாகக் கொண்டுள்ளது.
- ❖ தற்போது, மகாராஷ்டிராவின் போக்குவரத்துத் துறை 118 வகையான சேவைகளை வழங்குகிறது.
- ❖ அவற்றில் 80 சேவைகள் இணைய வழியில் கிடைக்கப் பெறுவதோடு, மேலும் 6 சேவைகள் இந்தப் புதிய முன்னெடுப்பின் கீழ் சேர்க்கப்பட்டுள்ளன.

